

جنرل باجوہ کا دورہ کابل افغانستان قیادت سے ہم نگر آئی ڈی جی آئی ایس آئی اور نمائندہ خصوصی بھی ملے

اشرف غنی سے دوطرفہ تعلقات، بارڈر مینجمنٹ سمیت دیگر امور پر تبادلہ، آرمی چیف کی افغان چیف ایگزیکٹو عبداللہ عبداللہ سے بھی ملاقات

اسلام آباد (نمائندہ جنگ) پاک فوج کے سربراہ جنرل قمر جاوید باجوہ نے منگل کو افغانستان کے دارالحکومت کابل کا ایک روزہ دورہ کیا، ڈی جی آئی ایس آئی لیفٹیننٹ جنرل فیض حمید اور افغانستان کیلئے پاکستان کے نمائندے محمد صادق بھی ہمراہ تھے، جنرل قمر جاوید باجوہ نے افغان صدر اشرف غنی اور عبداللہ عبداللہ سے الگ الگ ملاقاتیں کیں، پاک فوج کے شعبہ تعلقات عامہ (آئی ایس پی آر) کے مطابق پاک فوج کے سربراہ نے افغان صدر اشرف غنی سے ملاقات کی ہے، افغان میڈیا کے مطابق ملاقات میں دوطرفہ تعلقات، بارڈر مینجمنٹ سے متعلق معاملات، افغان مقامی عمل اور سرحدی امور پر تبادلہ خیال کیا گیا، آئی ایس پی آر کے مطابق آرمی چیف جنرل قمر جاوید باجوہ نے دورہ کابل میں افغان صدر اشرف غنی اور افغان مصالحتی کونسل کے چیئرمین عبداللہ عبداللہ سے ملاقات کی اس موقع پر نمائندہ خصوصی برائے افغانستان محمد صادق بھی موجود تھے، آئی ایس پی آر کے مطابق ملاقاتوں میں افغان قیادت میں امن عمل میں سہولت دینے کیلئے ضروری اقدامات، تجارت اور روابط بڑھانے میں سہولت دینے کے امور بھی زیر غور آئے، آئی ایس پی آر کا کہنا ہے کہ ملاقاتوں میں اتفاق کیا گیا کہ پاکستان سے افغان مہاجرین کی باعزت واپسی حالات معمول پر لانے کا اہم ذریعہ ہے، صدر اشرف غنی نے طورخم اور چمن سرحدیں کھولنے پر وزیراعظم پاکستان کی تعریف کی اور پاکستان میں پھنسے افغان باشندوں کی واپسی کے لیے زمینی اور فضائی راستہ کھولنے کو بھی سراہا، افغان صدر نے امن عمل کے لیے پاکستان کے کردار کی بھی تعریف کی، قومی مفاہمت کی اعلیٰ کونسل کے چیئرمین عبداللہ عبداللہ نے پاک فوج کے سربراہ سے ملاقات کے بعد اپنے ٹویٹر پیغام میں کہا کہ ہم نے جنرل قمر جاوید باجوہ کو یقین دلایا ہے کہ ہم افغان طالبان کے ساتھ تنازعات کے حل کیلئے تیار ہیں

جبکہ پاک فوج کے سربراہ نے بین الافغان مذاکرات کیلئے بھرپور تعاون کے عزم کا اظہار کیا ہے، عبداللہ عبداللہ کا کہنا تھا کہ افغانستان میں امن کے قیام اور بین الافغان مذاکرات کیلئے پاکستان انتہائی مثبت کردار ادا کر رہا ہے۔ اسلام آباد سے صالح ظافر کے مطابق وزیراعظم عمران خان کے نمائندہ برائے افغانستان ایسیسیڈر محمد صادق خان اور افغانستان کے وزیر خارجہ محمد حنیف کے درمیان ایک اہم ملاقات ہوئی ہے، ان کی افغانستان میں مزید اہم ملاقاتیں متوقع ہیں۔ اسلام آباد سے صالح ظافر کے مطابق وزیراعظم عمران خان کے نمائندہ برائے افغانستان ایسیسیڈر محمد صادق خان اور افغانستان کے وزیر خارجہ محمد حنیف کے درمیان ایک اہم ملاقات ہوئی ہے، ان کی افغانستان میں مزید اہم ملاقاتیں متوقع ہیں۔